

[3rd February 1966

(இ) ஆம் எனில், அது எப்போது அமல் நடத்தப்படும்?

THE HON. SRI V. RAMAIAH : (a) No, Sir.

(b) Does not arise.

திரு. எ. கோ. பாலகிருஷ்ணன் : தலைவர் அவர்களே, எந்த நேரத்திலே வீடுர் அணை பற்றி விவாதம் வந்தாலும் 'இல்லை' என்ற வார்த்தையே அமைச்சர் சொல்லிக்கொண்டு இருக்கிறார்கள். ஆரம்பத்தில் வீடுர் தேக்கத்திலிருந்து காடாரம்பாக்கம் எல்லை வரையிலும் வானூர் வழியாக தேக்க சர்வே செய்து போட்ட கல்கள் அப்படியே இருக்கின்றன. முக்காலே மூன்று பாகம் தண்ணீர் பாண்டிச்சேரிக்கே போய்க் கொண்டிருக்கிறது. அதைப் பற்றி எப்பொழுது கேட்டாலும் இல்லை, இல்லை என்றே சொல்லுகிறார்கள் அதற்கு காரணம் என்ன?

கனம் திரு. வெ. ராமைய்யா : இல்லை என்று சொல்லுவதற்கு காரணம் அந்த அணையில் தண்ணீர் இல்லை. பாண்டிச்சேரிக்கு அதிகம் போகிறது என்றால், இரண்டு ராஜ்யங்களுக்கும் இடையில் இருக்கும் தேவையைத் தெரிந்து கொண்டு, எப்படி பங்கு போட வேண்டும் என்று முன்பே செய்திருக்கிறார்கள். இந்த அணையின் பூர்வாங்க பரிசீலனையின் போதே அந்த முறையில்தான் செய்திருக்கிறார்கள் அதில் ஏதேனும் சில இடங்கள் விட்டுப் போய் இருக்கலாம். அதனால் சம்பவங்கள் நடந்திருக்கலாம்.

மருத்துவக் கல்லூரிகள்

* 75 கேள்வி—திரு. ஆ. கு. சுப்பையா : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சாவூர் மருத்துவ கல்லூரி புதிய கட்டடத்திற்கு மாற்றப் பட்டதா?

(இ) மாற்றப்படவில்லை என்றால் அதற்கான காரணம் என்ன?

கனம் திருமதி ஜோதி வெங்கடாசலம் : (அ) & (இ) தஞ்சாவூரில் உள்ள தஞ்சாவூர் மருத்துவக் கல்லூரி அதற்கெனக் கட்டப் பட்ட புதிய கட்டடங்களில் ஏற்கனவே செயல்பட்டு வருகின்றது. மருத்துவக் கல்லூரியுடன் இணைக்கப்பட்டுள்ள புதிய மருத்துவ மனைக் கட்டடங்களை கனம் முதல் அமைச்சர் அவர்கள் 19-11-1963 அன்று திறந்து வைத்தார்கள்.

திரு. ஆ. கு. சுப்பையா : சார், இப்பொழுது ஏற்படும் புதிய மருத்துவக் கல்லூரிகளில் என்னென்ன வியாதிகளுக்குச் சிகிச்சை செய்யப்படும், பழைய மருத்துவ மனையில் எந்த வியாதிகளுக்கு சிகிச்சை செய்யப்படும் என்று அறிவிக்க முடியுமா?

கனம் திருமதி ஜோதி வெங்கடாசலம் : புதிய மருத்துவ மனைக்கு கட்டடங்கள் கட்டிக் கொண்டு இருக்கிறார்கள். அங்கே கொஞ்ச பேஷண்டுகள்தான் இருக்கிறார்கள். சாதாரண வியாதிகளுக்குத்தான் சிகிச்சை செய்யப்படுகிறது. கட்டடங்கள் பூர்த்தியான பிறகு எல்லா வியாதிகளுக்கும் கம்ப்ளிட்டாக சிகிச்சை செய்யப்படும்.

3rd February 1966]

திரு. கோ. சி. மணி : சார், அந்தப் பழைய மிராஸ்தார் ஹாஸ்பிடல், இந்தப் புதிய மருத்துவமனை வந்தபிறகும் நடக்குமா, அல்லது அதைக் கொஞ்சம் கொஞ்சமாக எடுத்துவிட வேண்டும் என்பது அரசாங்கத்தின் எண்ணமா என்று அறியவிரும்புகிறேன்.

கனம் திருமதி ஜோதி வெங்கடாசலம் : இப்பொழுது செயல்பட்டுவருகின்ற மருத்துவ மனையைக் கொஞ்சம் கொஞ்சமாக எடுக்க வேண்டிய அவசியமே இல்லை, அப்படி உத்தேசமும் சிபாரிசுமில்லை. கட்டடம் பூர்த்தியான பிறகு, பழைய கட்டடத்தில் இருக்கக் கூடிய மருத்துவ வசதிகளை இந்தக் கட்டடத்திலே கொண்டு வந்து, பழைய கட்டடத்தை பெண்களுக்கும் குழந்தைகளுக்கும் என்று மாற்றி அமைக்க வேண்டும் என்பது அரசாங்கத்தின் உத்தேசத்தில் இருக்கிறது.

* 76 கேள்வி—**திரு. வெ. கிருஷ்ணமூர்த்தி :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) செங்கல்பட்டில் திறக்கப்படவிருக்கும் மருத்துவக் கல்லூரிக்கு தனிப்பட்டவர் ஏதாகிலும் நன்கொடை கொடுத்துள்ளாரா?

(இ) ஆமெனில், எவ்வளவு?

THE HON. SRIMATHI JOTHI VENCATACHELLUM : (a) No, Sir.

(b) Does not arise.

* 77 கேள்வி—**திரு. மு. கருணாநிதி :**

திரு. செ. மாதவன் :

திரு. இராம அரங்கண்ணல் :

கனம் சுகாதார

அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) மருத்துவ கல்லூரிகளிலும், பொறியியல் கல்லூரிகளிலும் சேருவதற்கான விண்ணப்பத்தாள்களில், விண்ணப்பதாரர்கள் 'காங்கிரஸ் சேவாதன உறுப்பினர்' என்பன போன்ற விவரங்கள் கோரப்பட்டிருப்பது உண்மையா?

(இ) ஆம் எனில், அதற்கான காரணம் என்ன?

கனம் திருமதி ஜோதி வெங்கடாசலம் :

(அ) ஆம்.

(இ) விண்ணப்பப் படிவங்களில் உள்ள இப்பகுதி நீண்ட காலமாகவே இருந்து வருகிறது. படிப்புத்தவிர ஏனைய துறைகளிலும் மனுதாரர்களின் செயல் திறங்கள் என்னவென்று அறிவதற்காகவே இப்பகுதி சேர்க்கப்பட்டுள்ளது.

திரு. செ. மாதவன் : சார், எக்ஸ்ட்ரா கரிசுலர் ஆக்டிவிடி என்று சொல்லும்பேது, பல மன்றங்களில் பயிற்சி பெற்று இருக்கலாம். அப்படி இருக்க காங்கிரஸ் சேவாடால் என்று குறிப்பிட்டு இருப்பதன் காரணம் என்ன? இந்த காங்கிரஸ் சேவா டாலுக்கும் காங்கிரஸ் கட்சிக்கும் சம்பந்தம் உண்டா?